

## श्री सद्गुरु साईबाबांचे भक्तांना अभय

- ॥ शिर्डीस ज्याचे लागतील पाय ॥ टळती अपाय सर्व त्याचें ॥ १ ॥
- ॥ माझ्या समाधीची पायरी चढेल ॥ दुःख हें हरेल सर्व त्याचें ॥ २ ॥
- ॥ जरी हें शरीर गेलों मी टाकून ॥ तरी मी धांवेन भक्तांसाठीं ॥ ३ ॥
- ॥ नवसास माझी पावेल समाधी ॥ धरा दृढ बुद्धी माझ्या ठायीं ॥ ४ ॥
- ॥ नित्य मी जिवंत, जाणा हेंचि सत्य ॥ नित्य घ्या प्रचीत अनुभवं ॥ ५ ॥
- ॥ शरण मज आला, आणि वायां गेला ॥ दाखवा दाखवा ऐसा कोणी ॥ ६ ॥
- ॥ जो जो, मज भजे, जैशा जैशा भावें ॥ तैसा तैसा पावें, मीही त्यासी ॥ ७ ॥
- ॥ तुमचा मी भार वाहीन सर्वथा ॥ नव्हे हें अन्यथा वचन माझें ॥ ८ ॥
- ॥ जाणा येथें आहे साहाय्य सर्वास ॥ मागे जें जें त्यास तें तें लाभें ॥ ९ ॥
- ॥ माझा जो जाहला कायावाचामनीं ॥ तयाचा मी ऋणी सर्वकाळ ॥ १० ॥
- ॥ साई म्हणे तोचि, तोचि झाला धन्य ॥ झाला जो अनन्य माझ्या पायीं ॥ ११ ॥

अभंगलेखक - श्रीयुत मोहनीराज पंडित, पेन्शनर मामलेदार, नाशिक